

அனுப்புநர்

டாக்டர் கே. கோபால், இ.ஆ.ப.,
பேரூராட்சிகள் ஆணையர்
குறளகம், சென்னை 600 108

பெறுநர்

பேரூராட்சி மன்றத் தலைவர்கள்

ந.க.எண். 17133/2007 இ 3 நாள் 22.8.2008

அம்மையீர்,

பொருள்— பேரூராட்சிகள் நிர்வாகம் – தேர்ந்தெடுக்கப்பட்ட பெண் தலைவர்களின் சட்டப்படியான அதிகாரங்களை அவர்களின் கணவர் மற்றும் உறவினர்கள் செயல்படுத்துதல் – வழிகாட்டி நெறிமுறைகள் – வழங்கப்படுகிறது.

பார்வை— இவ்வாணையரக சுற்றறிக்கை எண் ந.க. 17133/2007 இ 3 நாள் 17.9.2007.

பேரூராட்சி மன்றத்தில் தேர்ந்தெடுக்கப்பட்ட மக்கள் பிரதிநிதிகளான தலைவர், துணைத் தலைவர், உறுப்பினர்கள் ஆகியோர் தங்களுக்குரிய கடமைகள் / பொறுப்புகள் உணர்ந்து செயல்படுவது தொடர்பாக பார்வையில் காணும் இவ்வாணையரக சுற்றறிக்கையில் தெரிவிக்கப்பட்டது. அதேபோன்று பெண் தலைவர் அவர்களே நிர்வாகத்தில் இடம்பெறவேண்டும் என்றும் அவர்கள் சார்பாக அவரது உறவினர் யாரும் தலையிடக் கூடாது எனவும் அறிவுரைகள் வழங்கப்பட்டுள்ளது.

இந்த கடிதம் எழுதுவதற்கு காரணம் இன்னும் சில இங்களில் பெண் தலைவருக்கு பதிலாக அவரது கணவர் நிர்வாகத்தில் தலையிட்டு குழப்பத்திற்கு ஆளாக்குகின்றார் என்ற தகவல்கள் இவ்வாணையரகத்தின் கவனத்திற்கு வருகின்றன. எனவே இந்த சந்தர்ப்பத்தில் சரியான வழிமுறைகள் குறித்து அறிவுறுத்த விரும்புகிறேன். பெண் தலைவராக இருந்தால் அவர்களின் பதவி அளித்து அவர்களை சுயமாக செயல்படுவார்க்கு ஒரு வாய்ப்பு கொடுக்கப்பட வேண்டும். அவர்கள் பதவிற்குரிய செயல்பாடுகளை அறிந்து கொள்வதற்கும் இது ஒரு நல்ல வாய்ப்பாக இருக்க வேண்டும். அவர்கள் சார்பாக வேறுயாரும் தலையிடக் கூடாது என சொல்ல கடமைப்பட்டிருக்கின்றேன்.

பொதுவாக பேரூராட்சிகளின் பெண் தலைவர்கள் சிறப்பாக பணியாற்றி வருகின்றனர். சிக்கலின்றி திறம்பட மன்றத்தினை நடத்தி வருகின்றனர். பல துறைகளை ஒருங்கிணைந்து பொது மக்களுக்கு தேவையான வசதிகளை ஏற்படுத்த மாவட்ட ஆட்சித்தலைவர் மற்றும் பேரூராட்சிகள் ஆணையர் அவர்களை சந்தித்து பல்வேறு நிதி ஒதுக்கீடு அனுமதி ஆணையைப் பெற்றும் சிறப்பாக செயல்பட்டு வருகின்றனர். சில பெண் தலைவர்கள் தமது பேரூராட்சிப் பகுதியிலுள்ள ஒவ்வொரு தெருக்களுக்கும் சென்று நேரம் காலம் பாராமல் மக்களுக்கு அனைத்து அடிப்படை வசதிகளையும் செய்வதோடு மட்டும் அல்லாமல், அங்கு ஏற்படும் பிரச்சனைகளை துரிதமாக தீர்த்து வைக்கின்றனர். பல சந்தர்ப்பங்களில் பல இடங்களில் இத்தகைய தலைவர்களின் சிறந்த நிர்வாக திறமையை மாவட்ட ஆட்சித்தலைவர்கள்/ பேரூராட்சிகள் ஆணையர் பாராட்டுகளை தெரிவித்துள்ளனர். பெண் ஆட்சித்தலைவர்கள்/பேரூராட்சிகள் ஆணையர் பாராட்டுகளை தெரிவித்துள்ளனர். பெண் தலைவர்கள் அவர்களது அதிகாரம் தமது அதிகாரத்தில் தலையீடு செய்வதை அனுமதிக்கப்படாமலும், தாங்களே கடமையுணர்வுடன் தலைவர்களுக்கு உண்டான பணிகளை திறம்பட நிர்வாகித்து வருகின்றனர். ஆயினும் ஒரு சில பேரூராட்சிகளில் தேர்ந்தெடுக்கப்பட்டுள்ள பெண் தலைவர்களில் அவர்களது கணவர் மற்றும் உறவினர்கள் பேரூராட்சி மன்றத்தில் தலைவரின் இருக்கையில் அமர்ந்து தலைவருக்கு வழங்கப்பட்டுள்ள அதிகாரத்தை நேரடியாக செயல்படுத்துவதற்கான அறிவுரைகள் வழங்குவது, பேரூராட்சி மன்றத்தின் செயல் அலுவலர், பணியாளர்களை ஒரு குறிப்பிட்ட பணிகளை / காரியங்களை செய்வதற்கு வற்புறுத்துவது, பொறியாளர்களை மதிப்பீட்டுகள் தயாரிப்பது தொடர்பாக அறிவுரை வழங்குவது ஒப்பந்ததாரர்களுக்கு அறிவுரை வழங்குவது, உயர்

அலுவலர் ஆய்வு மேற்கொள்ளும்போது பெண் தலைவர்களின் சார்பாக அவர்களது கணவர் அல்லது அவர்களது உறவினர் கலந்து கொண்டு விளக்கமளிப்பது போன்ற நிகழ்வுகள் ஆணையரின் கவனத்திற்கு வந்துள்ளன. இவ்வாறு நிர்வாகத்தில் குழப்பம் விளைவிக்கும் போன்ற நிகழ்வுகள் வருந்தத்தக்கதாகும். உயர் அதிகாரிகளின் கலந்தாய்வுக் கூட்டத்திற்கு தலைவருக்குப் பதிலாக கூட்டத்தில் கலந்து கொள்வது, பேரூராட்சி அலுவலகத்திலேயே இருந்து கொண்டு அங்கு நடைபொறும் சட்டப்படியான பணிகளுக்கு குந்தகம் விளைவிப்பதும் தெரியவந்துள்ளது. வேறு சில நிகழ்வுகளில் பெண் தலைவர்கள் பன்தாங்கி மௌனம் காத்து அவர்களது உறவினர்கள் நிர்வாக தலையீடு செய்யும் பேரூராட்சிகளில் நிர்வாகம் சிறப்பாக அமையவில்லை. தலைவர் அவரது உறவினர்கள் ஆக இருவர் தலைவரின் அதிகாரங்களை செயல்படுத்துவதால், யார் உண்மையான தலைவர் என்ற குழப்பமான சூழ்நிலை ஏற்படுகிறது. இதனால் உண்மையான தலைவரின் அதிகாரம் பறிபோய் விடுகிறது. இது மிகவும் கடுமையான கண்டிக்கத்தக்க நிகழ்வாகும்.

மேலும் இவ்வாரான இரட்டை அதிகார நிர்வாகத்தினால் தகவல் பெறும் உரிமைச் சட்டத்தின் கீழ் விவரங்களை கேட்பதால் நிர்வாகத்திற்கு சிக்கலான நிலையை ஏற்படுத்துவதாகவும் உள்ளது.

இது தொடர்ந்து நடைபெறாமல் தடுக்கப்பட வேண்டும் இதுபோன்று தவறான நடைமுறைகள் மீண்டும் நடைபெறுவதற்கு வாய்ப்புகள் கொடுக்கக் கூடாது. இந்நிகழ்வுகள் தொடருமானால் தலைவர்கள் மற்றும் அதிகாரிகள் அவர்கள் சட்டப்படியாக வழங்கப்பட்ட கடமைகளை நிறைவேற்றுவதற்கு தடை செய்வதாக கருதி அவர்கள் மீது சட்டப்படி நடவடிக்கை எடுக்கப்படும்.

தேர்ந்தெடுக்கப்பட்ட மக்கள் பிரதிநிதிகள் நிர்வாகத்தில் அவர்கள் பங்கு குறித்து தெரிந்து கொள்வதற்காக பல பயிற்சிகள் வழங்கப்பட்டுள்ளன. மேலும் முதன்முறையாக அதிக அளவிலான புத்தங்கள் வெளியிடப்பட்டுள்ளன. இதன்மூலம் வழங்கப்பட்ட அறிவுரைகளை அவர்கள் செயல்படுத்தாத நிலையுள்ளது. எனவே பெண் தலைவர்கள் தாங்களாகவே தமக்குள்ள அதிகாரத்தை செயல்படுத்த வேண்டும். நிர்வாகம் செய்வதில் தங்களுக்கு சந்தேகம் ஏற்படும் நிலையில் சம்பந்தப்பட்ட உதவி இயக்குநரின் தெளிவுரையை பெற்று செயல்பட வேண்டும். மேலும் அவசியம் ஆனால் கூடுதல் பயிற்சியும் உதவி இயக்குநர்களால் அவர்களுக்கு வழங்கப்படும்.

இந்த அறிவுரைகளை பின்பற்றி, பெண் தலைவர்கள் சிறப்பாக செயல்பட வேண்டும் என இதன் மூலம் வலியுறுத்தப்படுகிறது.

இந்தக் கடிதத்தை பெற்றுக்கொண்டமைக்கான ஒப்புதலை அனுப்பவும் கேட்டுக்கொள்ளப்படுகிறது.

ஓம்/- கே.கோபால்
பேரூராட்சிகள் ஆணையர்

நகல் அனைத்து பேரூராட்சி செயல் அலுவலர்கள்

நகல்-

பேரூராட்சிகள் உதவி இயக்குநர்கள் (அனைத்து)

இ3 பிரிவு உதவியாளர்